

## RAKKOMANDAZZJONI TAL-KUNSILL

tal-10 ta' Lulju 2012

dwar il-Programm Nazzjonali ta' Riforma għall-2012 tal-Bulgarija u li tagħti l-opinjoni tal-Kunsill  
dwar il-Programm ta' Konverġenza tal-Bulgarija, 2012-2015

(2012/C 219/03)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika <sup>(1)</sup>, u partikolarment l-Artikolu 9(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanci makroekonomiċi <sup>(2)</sup>, u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konklużjonijiet tal-Kunsill Ewropew,

Wara li kkunsidra l-opinjoni tal-Kumitat għall-Impjiegi,

Wara li kkonsulta l-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tiġi varata strategija ġdida għall-impjiegi u t-tkabbir, Ewropa 2020, imsejsa fuq koordinazzjoni msahha ta' politika ekonomika, li tiffoka fuq l-oqsma ewlenin fejn hija meħtieġa azzjoni biex tingħata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għal-linji politiċi dwar l-ekonomija tal-Istati Membri u l-Unjoni (mill-2010 sal-2014) u fil-21 ta' Ottubru 2010 adotta deċiżjoni dwar linji gwida għal-linji politiċi tal-Istati Membri dwar l-impjiegi <sup>(3)</sup>, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-linji ta' politika nazzjonali tagħhom dwar l-ekonomija u l-impjiegi.
- (3) Fit-12 ta' Lulju 2011, il-Kunsill adotta rakkomandazzjoni <sup>(4)</sup> dwar il-Programm Nazzjonali ta' Riforma tal-

Bulgarija għall-2011 u ta l-opinjoni tiegħu dwar il-Programm ta' Konverġenza aġġornat tal-Bulgarija għall-perjodu bejn l-2011 u l-2014.

- (4) Fit-23 ta' Novembru 2011, il-Kummissjoni adottat it-tieni Stharriġ Annwali dwar it-Tkabbir, li kien il-bidu tat-tieni semestru Ewropew ta' koordinazzjoni integrata u *ex ante* ta' linji politiċi, li huwa msejjes fuq l-istrategija Ewropa 2020. Fl-14 ta' Frar 2012, abbażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkaniżmu ta' Twissija, fejn identifika lill-Bulgarija bħala wieħed mill-Istati Membri li fil-konfront tagħhom issir revizzjoni fil-fond.

- (5) Fl-1 ta' Diċembru 2011, il-Kunsill adotta konklużjonijiet fejn talab lill-Kumitat tal-Protezzjoni Soċjali, f'kooperazzjoni mal-Kumitat tal-Impjiegi u Kumitati oħrajn, biex jipprezenta l-fehmiet tiegħu dwar l-azzjonijiet rakkomandati fiċ-ċiklu tal-politika tal-Ewropa 2020. Dawn il-fehmiet jagħmlu parti mill-opinjoni tal-Kumitat tal-Impjiegi.

- (6) Il-Parlament Ewropew kien debitament involut fis-Semestru Ewropew, b'konformità mar-Regolament (KE) Nru 1466/97, u, fil-15 ta' Frar 2012, adotta riżoluzzjoni dwar aspetti soċjali u tal-impjiegi fl-Istharrig Annwali dwar it-Tkabbir tal-2012 u riżoluzzjoni dwar il-kontribut għall-Istharrig Annwali dwar it-Tkabbir għall-2012.

- (7) Fit-2 ta' Marzu 2012, il-Kunsill Ewropew approva l-prijoritajiet sabiex ikunu żgurati l-istabbiltà finanzjarja, il-konsolidazzjoni fiskali u l-azzjoni li trawwem it-tkabbir (f'konformità mal-konklużjonijiet tal-Kunsill tad-9 ta' Diċembru 2011 u b'zieda mal-Istharrig Annwali tal-Kummissjoni dwar it-Tkabbir 2012). Huwa enfasizza l-ħtieġa li ssir konsolidazzjoni fiskali differenzjata u li tkun favorevoli għat-tkabbir, biex jiġu rkuprati l-kondizzjonijiet normali ta' self lill-ekonomija, għall-promozzjoni tat-tkabbir u l-kompetittività, għall-indirizzar tal-qgħad u l-konsegwenzi soċjali tal-kriżi, u għall-immodernizzar tal-amministrazzjoni pubblika.

- (8) Fit-2 ta' Marzu 2012, il-Kunsill Ewropew stieden ukoll lill-Istati Membri partecipanti fil-Patt Euro Plus biex jipprezentaw l-impenji tagħhom fil-hin biex jiġu inkluzi fil-Programmi ta' Stabbiltà jew Konverġenza tagħhom u fil-Programmi Nazzjonali ta' Riforma tagħhom.

<sup>(1)</sup> ĠU L 209, 2.8.1997, p. 1.

<sup>(2)</sup> ĠU L 306, 23.11.2011, p. 25.

<sup>(3)</sup> Miżmuma għall-2012 permezz tad-Deciżjoni tal-Kunsill 2012/238/UE tas-26 ta' April 2012 dwar linji gwida għal-linji politiċi tal-Istati Membri dwar l-impjiegi (ĠU L 119, 4.5.2012, p. 47).

<sup>(4)</sup> ĠU C 209, 15.7.2011, p. 5.

- (9) Fit-12 ta' April 2012, il-Bulgarija ressqet il-Programm ta' Konverġenza tagħha li jkopri l-perijodu bejn l-2012 u l-2015 u l-Programm Nazzjonali ta' Riforma tagħha għall-2012. Sabiex jitqiesu l-konnessjonijiet bejniethom, iż-żewġ Programmi ġew ivvalutati fl-istess waqt. Il-Kummissjoni vvalutat ukoll, permezz ta' revizjoni fil-fond taht l-Artikolu 5 tar-Regolament (UE) Nru 1176/2011, jekk il-Bulgarija hijiex milquta minn żbilanċi makroekonomiċi. Il-Kummissjoni kkonkludiet fir-revizjoni fil-fond tagħha li l-Bulgarija għandha żbilanċ makroekonomiku intern, għalkemm mhux wiehed eċċessiv.
- (10) Skont l-ewwel notifika li bagħtet il-Bulgarija fl-2012 rigward iċ-ċifri tad-defiċit u tad-dejn għas-snin bejn l-2008 u l-2011 għall-applikazzjoni tal-proċedura dwar żbilanċ eċċessiv (il-PŻE), fl-2011 id-defiċit tal-amministrazzjoni pubblika kien taht it-3 % tal-valur referenzjali tal-PDG li jagħti t-Trattat. Barra minn hekk, it-tbassir li l-Kummissjoni għamlet fir-Rebbiegħa 2012 jipprevedi li d-dejn tal-amministrazzjoni pubblika se jibqa' taht il-valur referenzjarju tat-Trattat u li se jibqa' jickien matul il-perijodu mbassar. Kaġun ta' dan, u skont id-dispożizzjonijiet tal-Patt ta' Stabbiltà u Tkabbir, fit-30 ta' Mejju 2012 il-Kummissjoni adottat rakkomandazzjoni għal deċiżjoni tal-Kunsill li tirrevoka d-deċiżjoni<sup>(1)</sup> dwar l-eżistenza ta' defiċit eċċessiv skont l-Artikolu 126(12) tat-Trattat.
- (11) Abbażi tal-valutazzjoni tal-Programm ta' Konverġenza tal-2012 skont ir-Regolament (KE) Nru 1466/97, il-Kunsill huwa tal-fehma li b'paragun mal-previżjoni tas-servizzi tal-Kummissjoni għar-rebbiegħa tal-2012, ix-xenarju makroekonomiku sottostanti għall-projezzjonijiet baġitarji fil-Programm ta' Konverġenza huwa ottimist għall-perijodu 2012-2013. F'dak il-perijodu, it-tkabbir annwali huwa mistenni jilhaq il-1,4 % fl-2012 u t-2,5 % fl-2013. Il-previżjoni tas-servizzi tal-Kummissjoni għar-rebbiegħa tal-2012 tippredvi tkabbir ta' 0,5 % fil-PDG fl-2012 u ta' 1,9 % fl-2013. Wara l-korrezzjoni tad-defiċit eċċessiv fl-2011, l-oġettiv tal-istrategija baġetarja li huwa deskritt fil-programm huwa li sa tmiem il-perijodu tal-programm il-pajjiż jasal għal pożizzjoni baġetarja li tkun qrib il-bilanċ, f'termini kemm tal-bilanċ tal-baġit strutturali kif ukoll nominali. L-oġettiv baġitarju tat-terminu medju (OTM), kif definit f'termini strutturali, ġie rivedut b'mod marginali minn defiċit ta' 0,6 % tal-PDG għal defiċit ta' 0,5 % tal-PDG. L-OTM il-ġdid jirrifletti b'mod adegwat ir-rekwiziti tal-Patt ta' Stabbiltà u Tkabbir. Fuq il-bażi tal-bilanċ baġitarju strutturali (rikalkulat)<sup>(2)</sup>, il-Bulgarija tippjana li tilhaq l-OTM tagħha matul il-perijodu tal-Programm ta' Konverġenza.

Fil-perijodu bejn l-2012 u l-2014, ir-rata tat-tkabbir tan-nefqa tal-gvern, meta wiehed iqis il-miżuri diskrezzjonali b'rabta mad-dhul, tkun tirrispetta l-valur referenzjarju li jagħti l-Patt ta' Stabbiltà u Tkabbir fir-rigward tan-nefqa, iżda ma jikkonformax miegħu fl-2015. Il-konsolidazzjoni fiskali pplanata tiffaċċa għadd ta' riskji minhabba (i) inqas

dhul fl-isfond tax-xenarju makroekonomiku ottimist kif ukoll tal-istruttura sottostanti għat-tkabbir ekonomiku li qed tiġġenera inqas dhul mit-taxxi u (ii) l-inefficienzi fis-settur pubbliku, partikolarment fir-rigward tal-arretrati fis-servizzi tas-saħħa, li jistgħu jwasslu għal pressjonijiet konsiderevoli fuq in-nefqa. Il-proporzjon tad-dejn huwa taht is-60 % tal-PDG u, skont il-Programm ta' Konverġenza, huwa mistenni jilhaq l-oġhla punt ta' kważi 20 % tal-PDG fl-2012, u mbagħad jickien matul il-perijodu tal-programm. Hemm spazju konsiderevoli għal titjib fl-infurzar tat-taxxa u jekk isir titjib f'dan il-qasam il-Bulgarija tkun tiffaħ tagħti aktar sostenn għal infiq li jixpruna t-tkabbir. Ġie adottat rekwiżit li d-defiċit tal-baġit jinżamm taht it-2 % u li n-nefqa tal-gvern ma taqbiżx l-40 % tal-PDG fil-forma ta' modifika għal-Liġi Baġitarja Organika, u b'hekk issaħhet in-natura vinkolanti tal-qafas fiskali u tjebet il-prevedibbiltà tal-ippjanar baġitarju. Madanakollu, għad baqa' diversi sfidi fir-rigward tat-titjib ulterjuri tal-kontenuti tal-qafas baġitarju fuq terminu medju u t-tishih tar-rappurtar fuq il-bażi tad-dovuti anke permezz tat-titjib tal-kwalità u l-puntwalità tar-rappurtar minn intrapriżi li huma proprjetà tal-Istat u gvernijiet subnazzjonali.

- (12) Il-Gvern għamel progress konsiderevoli fir-rigward ta' xi whud mill-miżuri għar-riforma tal-pensjonijiet inklużi dawk dwar l-età tal-pensjoni kemm għall-irġiel kif ukoll għan-nisa u dwar it-tul tas-servizz għall-impjegati tall-armata u tas-settur tal-pulizija. Madanakollu, għad hemm l-isfida importanti li jiġu indirizzati, fuq medda medja ta' żmien, in-nuqqasijiet fl-adeqgatezza tal-ghoti tal-pensjonijiet. Il-bidliet ma jipprevedux passi biex l-età statutarja tal-irtirar issir l-istess għall-irġiel u għan-nisa. Lanqas ma jnaqqsu b'mod effikaci l-possibbiltajiet tal-impjegati biex jirtiraw kmieni. Sfida ewlenija tibqa' l-inklużjoni ta' dawk li ma jhallsux kontribuzzjonijiet, kif ukoll l-issikkar tal-kontrolli u tal-kriterji għall-allokkazzjoni tal-pensjonijiet tal-invalidità.
- (13) Il-Bulgarija għandha l-oġhla rata fl-Unjoni ta' nies li jinsabu fir-riskju ta' privazzjoni materjali serja, u l-aktar li huma milqutin huma x-xjuħ u t-tfal. Jehtieg li jittiehdu miżuri komprensivi. Il-prijorità għandha tinghata lill-hidma biex it-trasferimenti soċjali jsiru aktar effettivi. Mir-Roma kollha li huma attivi ekonomikament, nofshom biss għandhom xogħol. L-Istrategija Nazzjonali għall-Integrazzjoni tar-Roma, li ġiet adottata dan l-aħħar, għandha l-ghan li tkisser diversi barrieri iżda biex tkun tista' tithaddem fil-perijodu bejn l-2012 u l-2020 għad trid tiġi sostnuta minn pjan iddettaljat ta' azzjoni.
- (14) Il-kriżi kellha impatt partikolarment qawwi fuq il-haddiema bi ffit kompetenzi (li jirrapprezentaw l-akbar grupp fost dawk qieghda) u għolliet b'mod sinifikanti l-qgħad fost iż-żgħażaġh. Barra minn hekk, mill-2009 l-hawn, iż-żieda fil-qgħad fit-tul kienet sinifikattivament iktar mgħaġġla minn dik tal-bqija tal-Unjoni u dan jirrifletti prinċipalment żieda fin-nuqqas ta' tlaqqiġ tal-hiliet u tal-ġeografija, minhabba li t-tnaqqis tal-postijiet tax-xogħol kien ikkonċentrat fis-segment ta' dawk bi ffit kompetenzi. Jehtieg li ssir revizjoni tas-sistema li tiffissal-livelli minimi għall-kontribuzzjonijiet tas-sigurtà soċjali, sabiex jitnaqqas ix-xogħol bla ktieb u jiġi żgurat

(1) Bħala riżultat, id-Deciżjoni tal-Kunsill 2012/370/UE ġiet adottata fit-22 ta' Ġunju 2012 (ĠU L 179, 11.7.2012, p. 19).

(2) Bilanċ nett ta' miżuri ta' darba u temporanji aġġustat fuq bażi ċiklika, rikalkulat mis-servizzi tal-Kummissjoni abbażi tal-informazzjoni mogħtija mill-Programm, permezz ta' metodoloġija komunement miftiehma.

li dawk bi ftit kompetenzi ma jiġux esklużi mis-suq tax-xogħol. Il-miżuri li ha l-Gvern biex jiffriża n-nefqa tal-paġi tas-settur pubbliku għall-perijodu bejn l-2010 u l-2012 kienu rispons rilevanti u adegwat, li jikkontribwixxu wkoll biex l-ispejjeż tax-xogħol jingiebu eqreb lejn il-livelli tal-produttività. Giet varata inizjattiva nazzjonalibixx l-integrazzjoni taż-żgħażaġh fis-suq tax-xogħol tiġi indirizzata b'mod komprensiv. Is-servizzi pubbliċi tax-xogħol għad għandhom kwalità pjuttost baxxa u jehtieg li t-taħriġ tal-membri tal-persunal jiġi intensifikat, b'mod partikolari fir-rigward tal-"medjaturi tar-Roma". Jehtieg li jittiehdu miżuri oħrajn sabiex jitjiebu s-servizzi li għandhom x'jaqsmu mal-attivazzjoni, mat-ftittix għax-xogħol, mat-tlaqqiġ, mat-taħriġ mill-ġdid u mas-servizzi individwalizzati għal dawk li għandhom ftit kompetenzi.

- (15) Il-Bulgarija għandha l-ogħla proporzjon fl-Unjoni ta' studenti b'kapacità baxxa għall-qari u għall-matematika u x-xjenza (skont il-Programm għall-Evalwazzjoni Internazzjonali ta' Studenti tal-OECD ("PISA") 2009), u dan jindika l-eżistenza ta' xkiel strutturali konsiderevoli għall-iżgurur ta' edukazzjoni ta' kwalità. Ir-riżultati edukattivi baxxi huma marbutin mal-livelli baxxi ta' aċċess għall-edukazzjoni li għandhom il-gruppi żvantaġġati, b'mod partikolari l-popolazzjoni tar-Roma, mal-fatt li l-iskejjel m'għandhomx biżżejjed awtonomija, man-nuqqas ta' incentivi biex l-individwu jikseb riżultati aqwa, mal-inadegwatezza tas-sistema nazzjonali tal-valutazzjoni, u mal-fatt li mhemmx biżżejjed responsabbilizzazzjoni. Fl-edukazzjoni superjuri, il-progress għadu limitat hafna, anki jekk dan l-aħhar saru xi sforzi li jippromettu. Jehtieg li l-modifiki li huma pjanati għal-Att dwar l-Edukazzjoni Superjuri jiġu implimentati b'halha prijorità ewlenija għat-tkabbir ekonomiku u li magħhom ikun hemm ukoll governanza adegwata, investment u determinazzjoni politika.
- (16) Il-Bulgarija għandha livell baxx ta' investimenti fir-riċerka u l-innovazzjoni (R&I). Jehtieg li jiżdied l-investment fir-R&I sabiex tintlaħaq il-mira nazzjonali ta' 1,5 % tal-PDG sal-2020 u għandha tiġi elaborata strateġija adegwata għall-innovazzjoni. L-amministrazzjoni tar-riċerka u tal-innovazzjoni fil-Bulgarija hija fframmentata. Jehtieg li l-Bulgarija ssahhah lill-universitajiet tagħha u tiżviluppa strateġija sabiex tinvolvi lill-istituzzjonijiet edukattivi superjuri fattivitajiet favur l-innovazzjoni. Għad iridu jiġu żviluppati oqfsa li jinkoraġġixxu l-kollaborazzjoni bejn l-universitajiet u s-settur privat, u jehtieg li l-finanzjament jiġi allokat b'manjera kompetittiva, imsejsa fuq il-merti u trasparenti. Għad hemm xi ostakoli għall-kumpanniji li għandhom jibdew u għall-imprizi żgħar u ta' daqs medju (SMEs) innovattivi li qegħdin ifittxu finanzjament. L-istrumenti u l-garanziji finanzjarji pubbliċi għall-imprizi godda u innovattivi qegħdin fi stadju bikri ta' implimentazzjoni u wiehed għad irid jara l-effett tagħhom.
- (17) Attwalment, il-kapacità amministrattiva tal-Bulgarija mhijiex biżżejjed biex jiġu ġestiti u mantnuti adegwatament proġetti infrastrutturali tat-toroq, tal-ferrovija u tal-ilma. Ir-riforma amministrattiva ffukat l-aktar fuq it-tnaqqis tal-persunal tas-settur pubbliku, u saru biss tentattivi limitati biex jitwarrbu ghejun oħrajn ta' ineffiċjenza. L-użu ta' fondi tal-UE għadu baxx minkejja li fl-aħhar sentejn sar progress konsistenti. Ir-raġunijiet ewlenin huma l-eżistenza ta' proċeduri amministrattivi kkomplicati u d-diffikultà li jsibu l-imprizi biex jiksibu l-kofinanzjament. Għad fadal ukoll sfidi sinifikanti għal dak li għandu x'jaqsmu ma' aktar titjib tal-ambjent tan-negozju u ta' dak regolatorju u mat-twettiq ta' progress fil-hidma biex tiżdied il-kapacità amministrattiva tas-settur pubbliku. L-implimentazzjoni tal-gvern elettroniku giet ittardjata għal diversi drabi. Is-sistema tat-taxxi fil-Bulgarija hija kkaratterizzata minn evażjoni sinifikanti tat-taxxa u minn effiċjenza amministrattiva baxxa. Il-kost amministrattiv għall-ġbir tat-taxxa huwa kbir, kif huwa kbir il-kost f'termini ta' hin li jiffaċċjaw in-negozji biex ihallu t-taxxi.
- (18) Il-leġislażzjoni l-ġdida dwar l-akkwist pubbliku hija pass importanti 'l quddiem lejn sistema aħjar għall-moniterraġġ, il-prevenzjoni u s-sanzjonament tal-irregolaritajiet. Jehtieg li dawn l-isforzi jiġu sostnuti minn żewġ aspetti: (i) jehtieg li s-sanzjonijiet previsti jiġu applikati b'mod effettiv u (ii) jehtieg li jinghataw setgħat ex officio lill-Aġenzija tal-Akkwist Pubbliku.
- (19) Minkejja li ngħata bidu għal riformi, il-Bulgarija għad għandha xi restrizzjonijiet għad-dhul f'setturi ta' netwerks bhat-trasport bil-ferrovija, it-telekomunikazzjonijiet u l-enerġija. Il-funzjonament tas-swieq tal-enerġija, kemm tal-operaturi kif ukoll tal-konsumaturi, għadu problematiku. Fost l-oqfsa li jqajmu tħassib partikolari u li jehtieġu titjib hemm in-nuqqas ta' skambji tal-elettriku u tal-gass u ta' suq kumpensatorju li jiffunzjona, kif ukoll in-nuqqas ta' regolamentazzjoni tal-prezzijiet għall-konsumaturi. Barra minn hekk, jehtieg li l-Bulgarija tiggarrantixxi l-indipendenza regolatorja għas-sistema tat-trażmissjoni. Il-Bulgarija hija dipendenti bil-kbir fuq rotta wahda tal-enerġija u s-suq somestiku tagħha għall-enerġija ma jiffunzjonax sew. Dan jesponi lill-pajjiż għal riskji ta' xokkijiet sinifikanti fil-provvista. Jehtieg li l-miżuri li jeżistu biex jindirizzaw il-kwistjoni tad-dipendenza għall-enerġija jitjiebu. S'issa, il-bini ta' infrastruttura ġdida għall-gass imxiet b'pass kajman wisq. Għalkemm ġew adottati formalment xi riformi mixtiqin u l-proporzjon ta' enerġija rinnovabbli żdied fl-2011, l-implimentazzjoni ta' dawn ir-riformi għadha mhix sodisfacenti minhabba s-sistema tal-akkwist, minhabba li l-linji politiċi pubbliċi huma ostaġġi tal-interessi privati u minhabba l-ġestjoni hażina tal-kumpanniji tal-enerġija li huma fidejn l-Istat.
- (20) Il-Bulgarija dahlet għal għadd ta' impenji fil-patt Euro Plus. Dawn l-impenji, u l-implimentazzjoni tal-impenji pprezentati fl-2011, jikkoncernaw it-titjib tas-sostenibbiltà tal-finanzi pubbliċi, l-inkoraġġiment tal-holqien tax-xogħol, l-ghoti ta' spinta lill-kompetittività tas-settur pubbliku u r-rinfurzar tal-istabbiltà finanzjarja. Il-Kummissjoni evalwat l-implimentazzjoni tal-impenji tal-patt Euro Plus. Ir-riżultati ta' din il-valutazzjoni ġew ikkunsidrati fir-rakkomandazzjonijiet.

- (21) Fil-kuntest tas-Semestru Ewropew, il-Kummissjoni wettqet analiżi komprensiva tal-linja politika tal-Bulgarija dwar l-ekonomija. Hija vvalutat il-Programm ta' Stabbiltà u l-Programm Nazzjonali ta' Riforma, u pprezentat reviżjoni fil-fond. Hija qieset mhux biss ir-rilevanza tagħhom biex fil-Bulgarija jkun hemm linja politika fiskali u soċjo-ekonomika sostenibbli, imma wkoll il-konformità tagħhom mar-regoli u mal-gwida tal-UE, fid-dawl tal-htieġa li tissaħħah il-governanza ekonomika generali tal-Unjoni billi jinghata kontribut fil-livell tal-UE għad-deċiżjonijiet nazzjonali futuri. Ir-rakkomandazzjoni tagħha skont is-Semestru Ewropew huma riflessi fir-rakkomandazzjonijiet (1) sa (7) aktar 'l isfel.
- (22) Fid-dawl ta' din il-valutazzjoni, il-Kunsill eżamina l-Programm ta' Konverġenza, u l-opinjoni tiegħu <sup>(1)</sup> hija riflessa b'mod partikolari fir-rakkomandazzjoni (1) ta' hawn taht,
- (23) Fid-dawl tar-reviżjoni fil-fond tal-Kummissjoni u ta' din il-valutazzjoni, il-Kunsill eżamina l-Programm ta' Riforma Nazzjonali u l-Programm ta' Konverġenza. Ir-rakkomandazzjonijiet tagħha taht l-Artikolu 6 tar-Regolament (UE) Nru 1176/2011 huma riflessi b'mod partikolari fir-rakkomandazzjonijiet (3) u (5) hawn taht,

B'DAN JIRRAKKOMANDA li l-Bulgarija tiehu azzjoni fil-perijodu 2012-2013 sabiex:

1. Tkompli b'linji politiki fiskali sodi bil-ghan li tilhaq l-OTM sal-2012. Għal dan il-fini, timplimenta l-istrategija baġetarja kif mahsub, b'mod li tiżgura konformità mal-valur referenzjarju tan-nefqa, u tkun għal-lest biex tiehu miżuri addizzjonali f'każ li jsehhu r-riskji li jeżistu għax-xenarju baġitarju. Issaħħah l-isforzi biex titjeb il-kwalità tal-infiq pubbliku, partikolarment fl-oqsma tal-edukazzjoni u tas-saħħa, u timplimenta strategija komprensiva biex jiġu rrispettati l-obbligi tal-hlas tat-taxxa sabiex ikompli jżied id-dhul mit-taxxi, u tindirizza l-ekonomija mohbija. Tkompli ttejjeb il-kontenuti tal-qafas baġitarju ta' terminu medju u l-kwalità tas-sistema tar-rappurtar.
2. Tiehu passi ulterjuri biex tnaqqas ir-riskji li jeżistu għas-sostenibbiltà u biex ittejjeb l-adegwatezza tas-sistema tal-pensjonijiet billi l-età statutarja tal-irtirar tagħmilha indaq għall-irġiel u għan-nisa li hallsu l-kontribuzzjonijiet matul il-karriera kollha tagħhom. Tintroduci kriterji u kontrolli aktar stretti għall-allokkazzjoni tal-pensjonijiet tal-invalidità.
3. Taċċelera l-implimentazzjoni tal-Inizjattiva tax-Xogħol għaż-Żgħażaġh nazzjonali. Tiżgura li l-livelli minimi għall-kontri-

buzzjonijiet tas-sigurtà soċjali ma jiskoraġġixx ix-xogħol iddikjarat. Tikkonsolida l-isforzi biex is-servizzi pubbliċi tax-xogħol jagħtu riżultati aħjar. Bil-ghan li tittaffa l-problema tal-faqar, ittejjeb l-effettività tat-trasferimenti soċjali u l-aċċess għal servizzi soċjali ta' kwalità għat-tfal u għax-xjuħ u timplimenta l-Istrategija Nazzjonali għall-Integrazzjoni tar-Roma.

4. Taċċelera ir-ritmu tar-riforma tal-atti legali rilevanti dwar l-iskejjel u dwar l-edukazzjoni superjuri u tal-miżuri li jmorru magħhom billi tiffoka fuq il-modernizzazzjoni tal-kurrikuli, ittejjeb it-taħriġ tal-ghalliema u tiżgura, għall-gruppi żvantaġġati, aċċess effettiv għall-edukazzjoni. Ittejjeb l-aċċess tal-imprizi li għadhom jibdew u tal-imprizi żgħar u medji, b'mod partikolari dawk involuti f'attivitajiet innovattivi, għall-finanzjament.
5. Tintensifika l-isforzi biex titjeb il-kapaċità amministrattiva u r-riformi billi jitnaqqsu l-burokrazija u l-prezz li wiehed irid iħallas biex jirrispetta l-obbligi tat-taxxi u l-kostijiet biex jingabru, u ttejjeb l-assorbiment tal-fondi tal-UE, b'mod partikolari fit-trasport bit-triq u bil-ferrovija u fil-ġestjoni tal-ilma. Ittejjeb il-kwalità u l-indipendenza tas-sistema għudizzjarja u tghaġġel l-introduzzjoni tal-gvern elettroniku. Issaħħah il-kapaċità tal-amministrazzjoni pubblika fl-oqsma ewlenin tat-trasport u fl-awtoritajiet regolatorji.
6. Tiżgura implimentazzjoni tajba tal-leġiżlazzjoni dwar l-akkwist pubbliku. Issaħħah il-prevenzjoni tal-irregolaritajiet u tapplika b'mod effettiv is-sanzjonijiet previsti mil-liġi dwar l-akkwist pubbliku u dawk tal-Liġi dwar il-Kunflitt ta' Interess.
7. Tiehu miżuri biex tneħhi l-barrieri fis-swieq, l-arranġamenti ta' qligħ garantit u l-kontrolli tal-prezzijiet. Tiżgura l-indipendenza tal-operaturi tas-sistemi tat-trażmissjoni u tad-distribuzzjoni; tlesti kompletament it-tfassil tas-suq, b'mod partikolari għall-iskambji tal-enerġija u għas-swieq kumpensatorji. Ittejjeb il-komunikazzjonijiet tal-elettriku u tal-gass, tagħti spinta lill-effiċjenza enerġetika u ssahħah il-kapaċità ta' rimedju għall-interruzzjonijiet fis-servizz.

Magħmul fi Brussell, l-10 ta' Lulju 2012.

Għall-Kunsill  
Il-President  
V. SHIARLY

<sup>(1)</sup> Taht l-Artikolu 9(2) tar-Regolament (KE) Nru 1466/97.